

جناب پروفیسر غلام ربانی انور

علم و حکمت کے پیکر دارالعلوم لکی مروت کے حضرت مولانا ناظم صاحب (ایک علمی اور روحانی شخصیت)

حضرت مولانا حبیب اللہ صاحب دارالعلوم لکی مروت کے ناظم اعلیٰ بھی گزشتہ ماہ اللہ کو پیارے ہو گئے مرحوم کی جامعہ دارالعلوم حقانیہ، اور شیخ الحدیث مولانا عبدالحقؒ سے والہانہ تعلق تھا تمام سیاسی اور مذہبی تحریکات میں انہوں نے ہمیشہ مولانا عبدالحقؒ کا اتباع کیا دارالعلوم کے مہتمم ثانی حضرت مولانا سید الحق کے دینی اور سیاسی مسامی پر ہمیشہ خوش ہوتے تھے اور مولانا کو غائبانہ اپنی مخلصانہ دعاؤں سے نوازا کرتے تھے انہوں نے دارالعلوم حقانیہ سے بھی اکتساب فیض کیا تھا حضرت شیخ کے خصوصی تلامذہ میں سے تھے دارالعلوم مرحوم کے وراثہ اور پسماندہ کے ساتھ برابر کا غم میں شریک ہے اللہ تعالیٰ کر دے کر دے مرحوم کو اپنی رحمتوں سے نوازے۔ (ادارہ)

کچھ ایسے بھی اٹھ جائیں گے اس بزم سے جن کو تم ڈھونڈنے نکلو گے مگر پابنہ سکو گے
بڑے بڑے انسانوں کے دل موت کی سنگینی کے سامنے چھوٹ گئے۔ کئی ابدال موتی اس نے اچک
لیے۔ کتنے ہی گنہگارے گرامیہ زیر زمین ہو گئے اور علم و حکمت و حسن و جمال کی کیسی کیسی صورتیں پونہ خاک ہو
کر ابدی نیند سو گئیں۔

مت سہل انہیں جانو پھرتا ہے فلک برسوں تب خاک کے پردے سے انسان نکلتے ہیں
اس دنیا میں اللہ تبارک و تعالیٰ نے بڑے بڑے برگزیدہ انبیاء۔ اولیاء۔ صوفیاء اور بزرگان دین کو بھیجا۔
اور اپنا وقت اور مشن پورا کر کے چلے گئے۔ دنیا میں جو آیا۔ جانے کے لیے جو نقش ابھراٹھنے کے لیے اور چشم
میں موجودات کے ہر ذرہ پر کُلُّ مَنْ عَلَيْهَا فَانٍ کا نوشتہ ازل کندہ دیکھتی ہے۔
جز ذاتِ خداوند کہ ہے دائم و قائم دنیا میں سدا کون رہا ہے نہ رہے گا

آہ۔ زہد و اتقا۔ علم و عرفان اور روحانی آسمان کے درخشندہ ستارے دارالعلوم اسلامیہ کی مروت کے ناظم اعلیٰ حضرت مولانا حبیب اللہ رحمۃ اللہ علیہ جن کے لیے اللہ تعالیٰ نے علوم ظاہری و دینیہ کے خزانے سہل کر دیئے تھے اور اسرار باطنی کے گنجینے بھی ان کے لیے ارزاں تھے۔

درکھے جام شریعت درکھے سندانِ عشق ہر ہوسنا کے نڈاند جام و سندانِ باختم
 وہ دارالعلوم کی مروت کے بانی ارکان میں سے تھے۔ جن کی پوری حیات ایک روشن مینار کی مانند تھی۔ جن سے پاکستان و افغانستان اور دیگر کئی علاقوں کے علماء اور طلبہ نے مختلف قسم کے علوم ظاہری و باطنی میں استفادہ کیا وہ ایک ایسے روشن چراغ تھے کہ جس کی ضیا پاشیوں سے بہت سے مسلمانوں کے قلوب جگمگا اُٹھے۔ اگرچہ ان کا تعلق ضلع ڈیرہ اسماعیل خان کے ایک پربہار اور جنتِ نظیر کمار کی وادی "پنیالہ" کے ایک علمی گھرانے سے تھا۔ لیکن انہوں نے دُور دُور کئی بڑے بڑے بزرگوں اور علماء سے علم و کمال کی تحصیل کی فارغ دیوبند تھے۔ عالمِ باعمل۔ قاری۔ خوش الحان۔ خوش شکل۔ خوش گفتار۔ خوش نویس ایک ادیب اور دستِ عمر بھی تھے۔ جب قرآن پڑھتے تو محسوس ہوتا ایک ایک حرفِ روح کی زبان سے ادا ہو رہا ہے سننے والوں پر رقت طاری ہو جاتی۔ وہ ایک بہترین خطیب تھے جب خطابت پر آتے تو پتھر دلوں کو گداز کرتے۔ ان کی دُعاؤں میں وہ تاثیر جوتی کہ دلوں کو گر تاتی اور رُوحوں پر سرخوشی بن کر چھا جاتی۔ میں نے بڑے بڑے سرکشوں کو اس کی محفلوں میں زار و قطار روتے ہوئے دیکھا تھا۔ علم کے سمندر تھے تمام مذہبی انکسار و نظریات سے آشنا تھے۔

انتہائی خشوع و خضوع والے بزرگ تھے۔ علاوہ مروت کے لوگ دُور دُور سے آپ کی وعظ اور خطبہ سننے آتے۔ پیننگوں کی طرح اس شمعِ عاشقِ رسولؐ کے گرد جمع ہوتے۔ عقیدت اور ارادت کے پھول نچھاور کرتے۔

حضرت مولانا ناظم صاحب رحمۃ اللہ علیہ کے بڑے باعمل عالم ہونے کی سب سے بڑی دلیل یہ تھی کہ وہ حد درجہ منکسر المزاج تھے۔ فز و نمودِ نام کو نہ تھا خوبی گفتار و کردار کا کیا کہئے۔ اُن میں انسانیت، بر شرافت شائستگی اور علم و وقار کوٹ کوٹ کر بھرا ہوا تھا۔ خلیق و منسار بامروت اور باحیات تھے۔ خوش اطوار اور خوش طبع تھے آپ کے چہرے پر ہر وقت بشارتِ رستی تھی۔

حضرت مولانا ناظم صاحب کی ذاتی ماسعی اور کوششوں سے لکی مروت کے بہت سے غیر آباد مساجد آباد ہو گئے۔ جہاں آپ نے جمعہ کا ایک خطبہ دیا جس وہ مسجد آباد ہو گئی۔ وہ زندگی بھر علم و تدریس اور وعظ و تبلیغ سے وابستہ رہے۔ اصلاحِ قوم پر کمر بستہ رہتے شعلہ بیان لیکن درویش صفت عالم تھے۔

علم و حکمت کے پیکر

کی موت میں ۲۵ سال خدمتِ دین کا فریضہ انجام دیا لیکن ذاتی گھرنیک نہ بنایا۔ مولانا سے جو ایک دفعہ ملتا۔ بس اس کا گرویدہ بن جاتا۔ خدا نے اس میں ایک روحانی کشش رکھی تھی۔ ان کا خلوص اور ایمان بہت بلند تھا۔ ان کے ظاہر و باطن میں کوئی فرق نہ تھا۔ ان کی ہستی شرافت و نجابت کا پیکر تھی۔

آج بھی ضلع کی مروت۔ بنوں۔ ڈیرہ اسماعیل خان بلکہ پورے جنوبی اضلاع کے علماء و طلبہ شرفاء اور عوام کے دلوں میں اس کی یاد تازہ ہے اور تازہ رہے گی اس لیے کہ انہوں نے اپنی قیمتی زندگی خدمتِ دین کے لیے وقف کر دی تھی۔ وہ ایک سخی گو اور بے باک انسان تھے۔ میں نے اُسے کبھی کسی گروہ یا انسان کے خلاف نفرت کرتے یا گلہ شکوہ کرتے نہیں سنا۔ میٹھے اور دلربا آدمی تھے۔ آپ نے اپنے علم اور باطنی فیوض سے انسانوں کی ذہنی و فکری بائیدگی فرمائی۔

سچے اور پُر خلوص عاشقِ رسول صلی اللہ علیہ وسلم تھے۔ ایسے ویسے عاشق نہیں۔ بلکہ دیا ر عشق میں سب کچھ لٹا گئے۔ جب پہلے حج سے واپس آئے۔ تو ایک خطبے میں درد بھرا نعتیہ کلام ایسا سنایا کہ خود بھی چیخ چیخ کر روتے رہے اور سننے والوں کو ایسا زلزلہ کیا کہ خود رونے کو تو رس آیا۔ ”اَلْبِکَاہُ“ کا لفظ اگر کسی کے لیے ہے تو وہ حضرت مولانا حبیب اللہ تھے۔ ساری زندگی مشرقِ رسول میں روتے روتے رخساروں پر گرمے بن چکے تھے۔ اور اُن آنسوؤں پر کیا گوری ہوگی جو دل میں آئے مژدہ تک آنے سکے۔ بے شک۔

کی محمد سے دفاتر نے تو ہم تیسرے ہیں یہ جہاں چیز ہے کیا لوح و قلم تیسرے ہیں علم و عرفان کی چلتی پھرتی ہستی تھی۔ مسجد میں بازار میں دارالعلوم میں گلیوں میں کھلیاؤں میں لوگ آپ سے مختلف مسائل دین پوچھتے اور آپ جواب دیتے۔ کبھی اس میں عارضی سوس نہیں کی کسی گلی میں مجھ سے مسائل پوچھے جا رہے ہیں۔ دارالعلوم میں دارالافتاؤں کے انچارج تھے۔ مختلف فتوے ڈاک کے ذریعے پوچھے جاتے آپ جوابات دیتے۔ مسائل دین میں بہت تحقیق کرنے والے عالم تھے جب ایک دفعہ فتویٰ صادر فرمایا دیتے چٹان کی طرح اس پر ڈٹے رہتے۔

ایک دفعہ مجھے یاد ہے صدر سیدیجی خان کے مارشل لا کا دور تھا۔ حکومت نے اعلان کیا۔ کہ کوئی حکومت کی مرضی کے بغیر عید نہیں کرے گا۔ آپ کے پاس چاندکی شہادتیں آئیں۔ آپ نے عید کا فتویٰ دیا۔ حکام بالاحکام میں آئے آپ لے گئی کی پرواہ نہ کی۔ اور کھلے میدان میں نماز عید پڑھائی۔ بہت نڈر۔ داعی اور حق پرست عالم تھے۔ آکر دلی اور جاگیرداروں کے خلاف تھے اور غریبوں کے دوست اور غریب پرورد تھے۔ بڑے روحانی کمالات کے حامل بزرگ تھے۔ بڑے بڑے افسران کو خاطر میں نہیں لاتے تھے۔ حضرت ناظم صاحب رحمۃ اللہ علیہ عام عادات، اطوار اور اخلاق میں سراپا سنت معلوم ہوتے تھے۔

آپ نے اپنی ظاہری اور باطنی علوم سے شجر اسلام کی آبیاری کی۔ آپ میں جرات۔ استقامت اور استقلال کے قدرتی محاسن موجود تھے۔ آپ فروعی اختلافات اور گروہ بندی میں کبھی نہ پڑے۔ علماء دیوبند کے نمائندے تھے۔

آخری عمر میں بہت ضعیف اور کمزور ہو گئے۔ مختلف جسمانی امراض نے آن گھیرا۔ لیکن آپ کے دینی مشاغل میں فرق نہ آیا۔ گویا بی ختم ہوئی لیکن تلاوت اور در حدیث زبان پر تھی۔ علم و عرفان کی یہ شمع آخر کار اس سال رمضان المبارک کی ایک مقدس رات کو بجھ گئی۔

آپ کی موت عداۃ مروٹ کے لیے خصوصاً اور پاکستان کے لیے عموماً ایک بڑا صدمہ ہے۔ آپ لکھ مروٹ کی بڑی جنازہ گاہ میں آسودہ خاک ہیں۔ ع۔

خدا رحمت کنڈایں مشتاقان پاک طینت را

(بقیہ صفحہ نمبر ۳۸ سے)

یوں کہ جو شخص اپنے ماتحتوں، غلاموں اور بے کس و مجبور لوگوں کے حقوق کی ادائیگی میں کوتاہی نہ کرے گا وہ کیسے پڑیوں، ہمایوں، عزیز و اتارب اور والدین وغیرہ کے حقوق میں کوتاہی کر سکتا ہے، بلکہ اس کے دل میں کمزور طبقہ سے مدد دی و الفت ایسی پیدا ہو جاتی ہے کہ وہ ان کے دکھ کو اپنا دکھ اور ان کے سکھ کو اپنا سکھ تصور کرنے لگتا ہے، پھر اللہ تعالیٰ اس کی اس کیفیت کی وجہ سے برکتوں اور نعمتوں سے نوازتے ہیں اور اس کے سامنے ہمہ وقت اللہ کے رسول صلی اللہ علیہ وسلم کے یہ ارشادات تازہ رہتے ہیں کہ جو مجھ سے محبت کا دعویٰ کرتا ہے اس کو فقر و فاقہ کے لیے تیار رہنا چاہیے، مجھے ضعفاد میں تلاش کرو، اے اللہ مجھے مسکین رکھ اسی حالت میں موت دے اور مسکین ہی اٹھا۔ آمین یا رب العالمین۔

قارئین کی خدمت میں

بعض ناگزیر وجوہ کی بنا پر الحق کا نازہ شمارہ قارئین کی خدمت میں تاخیر سے پیش کیا جا رہا ہے جس پر ادارہ معذرت خواہ ہے اس کے بعد کا شمارہ بھی آخری مراحل میں ہے جو بروقت پہنچ جائے گا انشاء اللہ۔ اس طرح پرچہ کی اشاعت پھر سے حسب معمول اور بروقت ہو کرے گی۔ (ادارہ)